

कवी कुलगुरु कालिदास संस्कृत विश्व विद्यालय,
रामटेक अंतर्गत नवीन महाविद्यालयास शैक्षणिक
वर्ष २०२४-२५ पासून मान्यता देणेबाबत.
(न्यायालयीन प्रकरण)

**महाराष्ट्र शासन
उच्च व तंत्र शिक्षण विभाग**

शासन निर्णय क्रमांक : HTED-२९०११(१२)/९/२०२३/६७१३५९ -MHT-(HE-४)

मंत्रालय विस्तार भवन, मुंबई ४०० ०३२

दिनांक: २७ नोव्हेंबर, २०२४

- संदर्भ:**
१. शासन निर्णय क्र. एनजीसी २०१७/ (२२९/१७)/ मशि-४,
दिनांक १२.१०.२०१७.
 २. याचिका क्र. ४५२८/२०२३ मधील मा. उच्च न्यायालय,
खंडपीठ नागपूर यांचे दिनांक २०.०७.२०२३ रोजीचे
आदेश.

शासन निर्णय:-

शैक्षणिक वर्ष २०२३-२४ करीता संघरक्षित बहुउद्देशिय संस्था, अमरावती या संस्थेच्या कवी कुलगुरु कालिदास संस्कृत विश्व विद्यालय, रामटेक अंतर्गत दाखल नवीन महाविद्यालयाच्या प्रस्तावास (बी.ए. विशारद पाली, बी.ए. ट्रॅक्ल अँड टूरीझम, बी.एस्सी इंटरियल डिझाईन, एम.ए. संस्कृत साहित्य) शासन मान्यता नामंजूर करण्यात आल्याविरूद्ध संबंधित संस्थेने मा. उच्च न्यायालय, खंडपीठ नागपूर येथे याचिका क्रमांक ४५२८/२०२३ दाखल केलेली होती. प्रस्तुत याचिका निकाली काढताना मा. उच्च न्यायालयाने दिनांक २०.०७.२०२३ रोजी दिलेल्या आदेशास अनुसरून, संघरक्षित बहुउद्देशिय संस्था, अमरावती संचलित श्री. दामोदर महाराज महाविद्यालय, नेरपिंगळाई, ता. मोर्शी, जि. अमरावती या महाविद्यालयास कविकुलगुरु कालिदास संस्कृत विश्वविद्यालय, रामटेक अधिनियम, १९९७ मधील कलम ६२ (५) अन्वये शासनास प्राप्त अधिकारानुसार खालील अटी व शर्तीच्या अधिन राहून शैक्षणिक वर्ष २०२४-२५ पासून कायम विना अनुदान तत्वावर मंजूरी देण्यात येत आहे.

२. अटी व शर्ती :-

- १) नवीन महाविद्यालय/संस्थेने त्यांच्या विभागीय सहसंचालकांकडे ते भविष्यात कोणत्याही परिस्थितीत अनुदानाची मागणी करणार नाहीत, असे हमीपत्र रु. १००/- च्या नॉन ज्युडीशियल स्टॅप पेपरवर सादर करावे.
- २) महाविद्यालयाने, संबंधित विद्यापीठाने विहित केलेल्या निकषांनुसार व विद्यापीठ अनुदान आयोगाने विहित केलेल्या शैक्षणिक पात्रतेनुसार अध्यापक/कर्मचारी वर्ग नेमणे आवश्यक असून, इतर सर्व आवश्यक पायाभूत सोयी उपलब्ध कराव्यात व त्याची खात्री विभागीय सहसंचालकांनी करावी आणि तद्नंतरच उपरोक्त अट क्र. २ मधील प्रमाणपत्र प्रमाणित करून विद्यापीठास द्यावे.

- ३) महाविद्यालयाने/संस्थेने हमीपत्र सादर केल्याशिवाय आणि तसे विभागीय सहसंचालकांचे प्रमाणपत्र प्राप्त झाल्याशिवाय तसेच विद्यापीठ अनुदान आयोगाच्या (ऑफिलिएशन ऑफ कॉलेजस बाय युनिव्हर्सिटीज) रेग्युलेशन २००९ मध्ये महाविद्यालयास संलग्नीकरण देण्याबाबत विहित निकषांची पूर्तता केल्याशिवाय संबंधित महाविद्यालयास संलग्नीकरण देण्याची कार्यवाही विद्यापीठाने करू नये.
- ४) महाविद्यालयाने कोणत्याही परिस्थितीत मंजूर प्रवेश क्षमतेपेक्षा जास्त प्रवेश देऊ नयेत.
- ५) सदर महाविद्यालयाने सक्षम प्राधिकरणाने विहित केलेल्या कालमर्यादेत नॅक मुल्यांकन करून घेण्यासाठी प्रयत्न करावा व याबाबत पाठपुरावा करण्याची जबाबदारी संबंधित विद्यापीठाची राहिल.
- ६) विद्यापीठाने शासन निर्णयाचे अवलोकन केल्याशिवाय संलग्नता देण्याची प्रक्रिया सुरु करू नये. विद्यापीठाने संलग्नतेबाबतचा पूर्तता अहवाल संचालक, उच्च शिक्षण, महाराष्ट्र राज्य, पुणे व संबंधित विभागीय सहसंचालक, उच्च शिक्षण यांना पाठवावा.
- ७) संबंधित विद्यापीठाने व विभागीय सहसंचालक, उच्च शिक्षण यांनी मंजूर करण्यात आलेल्या नवीन महाविद्यालयाचा नियतकालिक आढावा घेऊन, सदर महाविद्यालयामध्ये मंजूर विद्यार्थी संख्येच्या ५०% किंवा त्यापेक्षा कमी विद्यार्थी दिसून आल्यास, सदर महाविद्यालयाची मान्यता रद्द समजून तसे आदेश विभागीय सहसंचालकांनी काढावेत आणि ते शासन व संबंधित विद्यापीठाकडे पाठवावेत.

३. सदर शासन आदेश महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संगणक सांकेतांक २०२४११२७१२४२२५८००८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अशोक मांडे)
उप सचिव, महाराष्ट्र शासन

प्रति,

- १) मा. राज्यपाल यांचे प्रधान सचिव, राजभवन, मुंबई.
- २) मा. मुख्यमंत्री यांचे अपर मुख्य सचिव, मंत्रालय, मुंबई.
- ३) मा. उपमुख्यमंत्री यांचे सचिव, मंत्रालय, मुंबई.
- ४) मा. मंत्री, उच्च व तंत्र शिक्षण यांचे खाजगी सचिव, मंत्रालय, मुंबई.
- ५) प्रधान सचिव, उच्च व तंत्र शिक्षण विभाग, मंत्रालय, मुंबई.
- ६) कुलसचिव, कवी कुलगुरु कालिदास संस्कृत विश्व विद्यालय, रामटेक.
- ७) संचालक, उच्च शिक्षण, महाराष्ट्र राज्य, पुणे.
- ८) विभागीय सहसंचालक, उच्च शिक्षण, अमरावती विभाग, अमरावती.
- ९) संबंधित संस्था (विद्यापीठामार्फत)
- १०) निवड नस्ती (मशि-४).